

રાજ્ય શ્રમ પારિતોષિક યોજનાને લગતા પ્રશ્નો:

પ્રશ્ન ૧: રાજ્ય શ્રમ પારિતોષિક કોને આપવામાં આવે છે?

ઉત્તર: કારખાના ધારા હેઠળ નોંધાયેલ કારખાનાઓમાં કામ કરતાં શ્રમયોગીઓમાંથી જે શ્રમયોગીએ ઉત્પાદન કે ઉત્પાદકતા વધારવા, ઔદ્યોગિક શાંતિ જાળવવા, આફતના સમયે પોતાની આત્મસુઝ અને ત્વરિત પગલાંથી કારખાનામાં અને આજુબાજુના અસરગ્રસ્ત ક્ષેત્રમાં જાનમાલ બચાવવા તથા શ્રમયોગીઓના કલ્યાણ અર્થે બજાવેલ વિશિષ્ટ કામગીરીની કદર કરવા માટે જુદા જુદા પ્રકારના રાજ્ય શ્રમ પારિતોષિકો આપવામાં આવે છે.

પ્રશ્ન ૨: રાજ્ય શ્રમ પારિતોષિક યોજનાની જાહેર જનતાને જાણ કેવી રીતે કરવામાં આવે છે?

ઉત્તર: રાજ્ય શ્રમ પારિતોષિક યોજનામાં જે-તે વર્ષની ૩૦ એપ્રિલ પહેલાં જાહેર નિવિદા પ્રસિદ્ધ કરીને જાહેર જનતાને જાણ કરવામાં આવે છે.

પ્રશ્ન ૩: સદર ફોર્મ ક્યા સ્વીકારવામાં આવે છે?

ઉત્તર: સદર ફોર્મ નિયામકશ્રી, ઔદ્યોગિક સલામતી અને સ્વાસ્થ્ય, અમદાવાદની વડી કચેરી તેમજ તેના તાબા હેઠળના જિલ્લાની તમામ કચેરીઓમાં સ્વીકારવામાં આવે છે.

પ્રશ્ન ૪: સદર ફોર્મ કઈ રીતે મેળવી શકાય?

ઉત્તર :સદર ફોર્મ અત્રેની કચેરીની વેબસાઈટ dish.gujarat.gov.in ઉપરથી ડાઉનલોડ કરી મેળવી શકાય છે અથવા જે તેજિલ્લાની સ્થાનિક કચેરીમાંથી મેળવી શકાશે.